

## AVVIŻI

1. Il-Ħadd 2 u 16 ta' April 2017 fil-5.30p.m.  
Il-Ħadd 7 u 21 ta' Mejju 2017 fis-6.00p.m.  
Il-Ħadd 4 u 18 ta' Ġunju 2017 fis-6.30p.m.  
Il-Ħadd 2 u 16 ta' Lulju 2017 fis-6.30p.m.  
**Il-laqgħa tas-7 ta' Mejju tibda bir-rużarju min tarf it-triq il-qadima.**
2. Dawk li qalghu xi grazzja huma mhegga li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jigux ikkunsidrati.** Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' sħubija fil-Moviment Madonna tal-Konsagrazzjoni. Dawn il-formoli jistghu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuza u l-Girgenti. Dawn il-kotba u l-brochure jistghu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistghu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)
8. Facebook: Madonna tal Konsagrazzjoni u Youtube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Bestprint - Qrendi

NEWSPAPER POST VO/0236

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 110

April 2017

JITQASSAM BLA HLAS



Statwa tad-Duluri fid-dar ta' Ġuza Mifsud

“Ġesù qalli, ‘Bhallum tmint  
ijjem, kienet id-Duluri,  
kulhadd jimxi wara l-istatwa  
ta’ Ommi Addolorata, haġa  
sabiha hafna, imma tahsibx li  
dawk in-nies li kienu qegħdin  
jigru wara l-istatwa tad-Duluri  
kienu kollha ġenwini...  
Kien hemm  
hafna minnhom illi waqt dak  
il-pellegrinagg... kienu qegħdin  
jahsbu lil min ha  
jagħmlu hsara, lil min ha  
jinkwetaw...”

Ġuza Mifsud, April 1989

## ID-DULURI TA' MARIJA SANTISSIMA

“Insellmulek, O vergni Marija, li nissiltna uliedek fid-duluri tar-ruh helwa tiegħek wieqfa fejn is-salib, l-artal li fuqu offra ruhu vittma Ibnek Ġesù għall-maħfra tad-dnubiet ta' kulhadd.” Ma kienx biss fi żmien ir-Randan li Ġuza Mifsud kienet titkellem dwar il-passjoni ta' Ġesù u dwar id-duluri li garrbet Ommna Marija, għaliex hi riedet tnissel fina għarfien qawwi tal-imħabba li kemm il-Mulej Ġesù kif ukoll il-Vergni Marija kellhom għalina l-bnedmin.

## Il-Madonna ma haditix kontra r-rieda t'Alla

Fil-laqgħa ta' Marzu 1996, Ġuża qalet, “Meta fuq il-Kalvarju tawha lil Ġesù mejjet fi hdanha, il-Madonna bdiet thares lejn il-feriti kollha li kellu l-Mulej Ġesu. Hi ma hadithiex kontra r-rieda tal-kbir Alla, anzi tant qagħdet għal kollox matul il-passjoni, biex Ġesù jkun eżatt f'dik il-passjoni, biex isalva jekk jista' jkun lil kull bniedem li kien hawn fid-dinja u għad irid jiġi. Bdiet tghidlu hekk il-Madonna:

- 'O għajn ta' karità illi qatt ma tonqos, kif intemmejt?
- O mgħallem u gharef tal-bnedmin, kif ma nstemax iżjed leħnek?
- O raġġ ta' dawl kbir ta' Missierek, kif intfejt?
- O l-oghla verità tal-qalb tiegħi, kif ġejt ftant faqar?
- O ġnien imżejjen bil-fjuri ta' l-imħabba t'Alla, kif thassar wiċċek?
- O Sinjur Ġesù Kristu Alla u bniedem, ikollok ħniena mid-dinja kollha.'

Dak li talbet is-Sinjura tal-Ħajja meta kellha lil Ġesù fi hdanha.

Il-Madonna batiet pass wara pass mat-toroq tal-Kalvarju ma' Binha Ġesù u għalhekk għandna ngħidulha: 'Grazzi, għażiża u twajba ommna Marija...'

L-istess ħsieb reġgħet tennietu fil-laqgħa ta' April 1996, meta qalet, "Għandna għalfejn inroddulhom ħajr lill-Mulej u lill-Madonna għal kemm għamlu magħna waqt il-passjoni. Ġesù mexxa mat-toroq tal-Kalvarju mgħobbi bis-salib u l-għażiża Ommu Marija, li hija Ommna Marija Santissima wkoll, kienet timxi warajh, kważi taħt is-salib li kien qed jerfa' Ġesù Binha stess, b'dawk is-sofferenzi kbar, enormi. Meta l-Madonna semgħet lil dawk il-Lhud ikasbru lil Binha kienu wkoll ikasbru l-qalb imqaddsa tagħha. U lill-Madonna għalhekk għandna ngħidulha: 'Madonna, niringrazzjawk għal dak kollu li qed tagħmel f'artna, ta' Malta u Għawdex. Komplu aghmlu, kompli iġbed lil dawk il ftit erwieh li huma 'l bogħod mit-twemmin ta' Ibnek Ġesu, biex aħna lkoll inkunu nistgħu niġbdu kuruna ta' ward imressqa lejn is-sema għal quddiem il-Missier Etern, Ibnek Ġesù u int, biex tkunu aktar tistgħu tressquna lejn il-Belt ċelesti tagħna. Aħna nixtiequ li kulhadd, jekk Alla jrid, imur jirċievi dak il-post li Ġesù t-twajjeb tagħna mar jippreparalna permezz tal-mewt u l-passjoni Tiegħu..."

## Ningibdu wara t-tbatijiet ta' Marija Addolorata

Ġuża tkompli tghid, “Madonna, għażiża Marija, fid-duluri mqaddsa tiegħek tant sofret, tant batejt, tant għamilt ma' Ibnek Ġesù għall-maħfra tad-dnubiet tad-dinja kollha. Inti għidli biex ningibdu wara t-tbatijiet tiegħek Addolorata, meta inti kont miexxa pass pass ma' Ibnek Ġesù fil-Passjoni, u noffru din it-

tbatija għall-erwieh tal-purgatorju.

Ngħidu kredu f'għieħ Ġesù mejjet fi hdan Marija, ngħidu Salve Regina bħala radd ta' ħajr lill-Madonna Regina tas-sema u tal-art, imbagħad ngħidu Pater, Ave Marija u Glorja skond l-intenzjoni tal-Papa. U l-Madonna qaltli wkoll biex ngħidu u nxerrdu ħafna devozzjoni lejn Ġesù meta tant soffra b'dik il-kuruna tax-xewk frasu. Tant kienet maħduma b'mod barbaru illi nifditlu minn rasu sas-saqaf ta' ħalqu, u ta' dan ngħidu Glorja Patri lit-tliet Persuni Divini tas-Santissima Trinità. B'mod speċjali nitolbu lil Ġesù Redentur ibati taħt is-salib, u ngħidulu biex jagħtina maħfra ta' dnubietna, ta' kemm inqasna f'ħajjtna u nitolbu għall-bżonnijiet tal-midinbin ta' artna, ta' dawk imbegħdin minn artna... Il-Madonna batiet pass pass mat-toroq tal-Kalvarju u taħt għajnejha rat il-mewt hekk brutali ta' Binha minn ħafna hutu Lhud. Il-Madonna sogħobbiha ħafna u qaltli: "Għalkemm jgħidu li jiena fil-qalb tiegħi għandi seba' duluri, imma d-duluri huma aktar minn sebgħa. Id-duluri bdew minn meta jiena ġibt lil Kristu fid-dinja u Erodi beda jfittex lil Ibni Ġesù sabiex ta' ftit xhur, snin, ried inehħih mid-dinja għax ħaseb dan Erodi li Ibni Ġesù ħa joħodlu s-saltna tiegħu.

Ġesù, bħalma qal fid-dar ta' Pilatu: 'is-saltna Tiegħi mhix f'din l-art, is-Saltna Tiegħi hi fil-Belt ta' Missieri, fil-belt imqaddsa t'Alla', imma tant l-għedewwa ta' Kristu huma nfami li dan ma emmnuhx u baqgħu sakemm naxruh fuq is-salib, b'imsiemer kiefra li nifdu lil idejħ u riglejħ. Dan jiena għamiltu bl-akbar kuragg, bl-akbar intenzjoni ma' Ibni Ġesù, għax wara ftakart li b'dina t-tbatija ħa jkun hemm suċċess minn ħafna ulied il-Knisja. U dana veru minnu kien, għaliex mill-mewt ta' Ibni Ġesù ikkonvertew ħafna nies, saru ħafna, ħafna qaddisin, imma għad baqa' ħafna u ħafna nies illi ma jemmnux f'Alla, illi 'l bogħod minn Alla, il bogħod minn dak it-twemmin li għallem Ibni Ġesù.

Ibni Ġesù kellu appostolat fid-dinja. Meta hareġ mid-dar jiena sogħobbini u mbagħad iltqajt miegħu u rajtu tiela' mat-toroq tal-kalvarju bis-salib fuq spallejħ. Anka kellna t-telfien Tiegħu, jiena u l-missier putattiv Tiegħu Ġużeppi, għednielu, 'Għaliex għamiltulna hekk?' Ir-risposta Tiegħu kienet: 'għax jiena rrid nagħmel ir-rieda ta' Missieri.' U jiena fhimt li dik ir-rieda kienet ir-rieda ta' Alla, u la kienet ir-rieda t'Alla u la Alla ried hekk, jiena wkoll ridt hekk biex dan il-gid immens, hekk kbir bejn is-sema u l-art ikun suċċess mija fil-mija.

Imma jiena ħa ngħidlek, binti, illi għadu jisgħobbini ħafna għal xi ħafna minn ulied Alla, li għadhom jistennew illi tiġi xi fidwa oħra. Dan il-ħsieb tant tertaqli qalbi. Il-fidwa saret, it-tbatija ta' Ġesù saret. Jisgħobbini ħafna jiena għal dawk il-bnedmin li jissejju li huma nsara u ma huma nsara xejn. Lanqas għandhom jissejju biss insara tal-isem għax dawn, bħalma għidna ma huma nsara xejn, għax li kieku nsara jgħibu quddiem għajnejhom, jaħsbu kemm bata Ġesù għall-fidwa tagħhom biex itellagħhom il-Ġenna u ma jmorru

jitkaxkru l-Infern b'kapriċċ. B'kapriċċ, jaħasra, ta' dagħa, ta' qtil, ta' mibegħda, ta' mibegħda lejn Ġesu tal-Ewkaristija, ta' mibegħda lejn huħthom stess, ta' mibegħda illi jkaxkru għar-rovina lil huħthom stess.

Kulhadd għandu jgħib quddiem għajnejh kemm swiet il-fidwa ta' ruħhom. Dawna jidrilhom li m'hux biżżejjed il-Passjoni ta' Kristu, meta Kristu tant bata għalihom, għamel kollox Ġesù, għamilt kollox jien kemm stajt, u dana għalija jisgħobbini hafna għax kemm min-naħa tal-Mulej, ta' Ibni Ġesù u tiegħi għamilna kollox biex il-bniedem isalva permezz ta' Iben Alla. Imma dana s'issa għadu ma kienx suċċess għal kollox u nispera li, jekk Alla jrid, illi forsi mhux fil bogħod, f'qasir żmien, jekk Alla jrid, dan ix-xogħol ukoll jirnexxi..."

### **Kunu aktar devoti lejn it-tbatijiet ta' Ġesù u tiegħi.**

F'messaġġ ieħor Ġuża tgħid, "F'dak illejl imqaddes minn tal-Ġimgħa l-Kbira 17 ta' April tas-sena 1987 għall-ħabta ta' xi l-11.30p.m. jiena bdejt nisma' il-lehen divin tas-Sinjura tal-Ħajja. Imbagħad b'għajnejja mimlija kollha dmugh jiena bdejt nara lil Marija li kienet taħt is-salib flimkien ma' xi nies twajba u qaddisin oħra. Dina l-Madonna qaltli: "Kemmm tista', binti, għid lil huħtek, kemm ta' artek u kemm jekk jista' jkun tad-dinja kollha, biex tkunu aktar devoti lejn dawn it-tbatijiet ta' Ibni Ġesù u tiegħi, lejn din il-fidwa hekk kbira li saret permezz tal-Mulej li kienet miġjuba mis-sema għall-art b'tant tbatija ta' Ġesù, hallieq u feddej tagħna."

Jiena sejra ngħid xi haġa fuq kemm batiet il-Madonna meta resqu xi whud mill-qattiela ta' Binha biex ikompli jiddisprezzawh, imma mbagħad ftit wara waslu xi erwieħ qaddisa bħal Ġużeppi ta' Arimatea u shabu. Jiena f'dik il-viżjoni tant bkejt meta rajt dik it-traġedja nfami li saret fuq huħna l-kbir, Ġesù Kristu. Jiena għibt quddiem għajnejja dak il-hin illi l-Madonna tant sofriet id-duluri, tant sofriet tbatija, tant sofriet moħqrija..."

Huti, ma nagħlqux għajnejna għal din l-imħabba nfinita ta' huħwna Ġesù u ta' Ommna Marija. Ineħħu kull forma ta' mibegħda u hažen li jtappnulna qalbna u jtellfunna milli napprezzaw it-tbatija tant kbira li sofrew għalina. Ġesù xerred demmu għalina, Marija żgur li ma kienx baqagħlha aktar dmugh x'ixxerred, iżda dan kollu għamlu għas-salvazzjoni tagħna. Ejjew nagħmlu ħilitna biex nibbenefikaw bis-shiħ minn dan ir-rigal hekk kbir ta' mħabba."

Nagħlaq billi flimkien nitolbu din it-talba li Ġuża b'tant heġġa kienet tliessen spiss waqt id-diskorsi tagħha: "O Verġni Marija, li nissiltna uliedek fejn is-salib ta' Iben Ġesù għall-maħfra tad-dnubiet ta' kulhadd, ikollok ħniena minna u mill-bnedmin tad-dinja kollha, aħna lkoll li nemmnu li Ġesù bata u miet għalina biex isalvalna ruħna."

Sylvana Spiteri LL.D.

## **TALBA MINN ĠUŻA MIFSUD**

Mulej Ġesù, aghmel li d-dinja tapprezza t-tbatijiet li batejt għalina matul il-passjoni u l-maħfra li minn fuq is-salib tlabt lill-Missier għalija, għal daww li sallbuk u għad-dinja kollha.

Twajjeb Mulej Ġesù, niringrazzjawk għal din l-ikla qaddisa li għamilt mal-appostli meta hallejt ilna lilek innifsek fl-Ewkaristija.

Għinna, Mulej Ġesù, biex inkabbru d-devozzjoni tagħna lejn it-tbatija tiegħek u lejnk fl-Ewkaristija, halli npattu għad-disprezzi li qed tirċievi għax kull min ma jemminx fik mhux japprezza dak li għamilt għall-fidwa tagħna. Ammen.

## **IL-LAQGħA TAS-7 TA' MEJJU 2017**

Kien sewwa sew il-5 ta' Mejju 1986, wieħed u tletin sena ilu, illi b'tant kuraġġ u rieda soda Ġuża tellgħet l-istatwa tal-Madonna fil-Girgenti. Il-Madonna tatna rigal, tatna post ieħor fejn nistgħu immorru sabiex nagħtu gloriya lil Alla, nitolbu il-bżonnijiet tagħna u fl-istess hin ukoll niringrazzjaw għal dak kollu li tana u għad irid jagħtina.


Hija haġa ferm sabiħa li n-nies jitolbu il-Girgenti f'kull hin tal-ġurnata jiftħu qalbhom ma' dik l-omm li tana Ġesù stess fuq is-salib, iżda jkun hafna u hafna xieraq li apparti dan niddedikaw il-lejla tal-Ħadd 7 ta' Mejju lil Ommna Marija. Niltaqgħu il-koll flimkien, nitolbu flimkien u niringrazzjaw lis-sema flimkien. Inhegġigkom minn issa sabiex iżzommu dan l-appuntament mal-Madonna. Hi qatt ma tonqos mill-għajnuna tagħha, ejjew aħna wkoll nagħtu s-sehem tagħna!

## **L-4 TA' ĠUNJU 2017 - ADORAZZJONI**

**Adorazzjoni Ewkaristika fil-preżenza ta' Ġesù Sagramentat.**

**Ejjew halli flimkien infahru lil Ġesù u npattu għad-disprezzi li huwa jirċievi minn tant bnedmin.**

**Din l-Adorazzjoni Ewkaristika ser ssir bil-permess ta' Monsinjur Arċisqof**



*Ritratt tal-Qlub ta' Ġesù u Marija li jinghata lill-familji li jagħmlu l-konsagrazzjoni*

## KONSAGRAZZJONI TAL-FAMILJI LILL-QALB IMQADDA TA' ĠESU U L-QALB BLA TEBGHA TA' MARIJA

Ġuża Mifsud kienet magħrufa ma' hafna Sigġiwin għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt il-laqgħa tas-7 ta' Mejju 2017 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook (Madonna tal-Konsagrazzjoni) jew ittra f'6, Sqaq 2, Triq il-Kbira, Sigġiewi jew ikellmu lill-membri tal-Kumitat.

## RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibagħtu xi donazzjoni sabiex itaffu flit mill-ispejjeż ta' dan il-fuljett. Għalkemm il-fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej ibberrikkom, il-Madonna iżzommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

## TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek.

Mulej, nadurak, imbierkek u nfaħħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

## GRAZZJI MAQLUGHA

**N.N. minn Fleur de Lys** kitbet hekk: Qed inhoss li għandi niktiblek għax nemmen hafna f'Ġuża. Naf li kienet mara tajba u nixtieq inkun xhud ta' dak li kienet qalet lil missieri li ser jgħaddi minnu. Hi kienet qaltlu li ser jagħmel żewġ operazzjonijiet f'rasu u jidhöl l-isptar bi problemi f'irkopptu, iżda li din tal-aħħar ma' jagħmilhiex. Illum missieri mejjet imma nteni li dak li qaltlu kien seħħ kollu.

**N.N. mill-Hamrun** qalet illi: Jiena qlajt grazzji żgħar imma dan l-aħħar kont kważi fl-aħħar ta' hajti. Jiena dejjem tlabt bil-fidi, imma f'dak il-waqt it-tifla staqsietni lil min kont qed nitlob. Jiena wegħibtha li qed nitlob lill-Madonna tal-Girgenti u lil Ġuża. Kienu bi hsiebbom li jagħmlulu l-grizma pero sa filgħodu kont tajba hafna. Nixtieq li din il-grazzja tidher fuq il-fuljett.

**C. G. minn Ghawdex** kitbet hekk: Jiena nixtieq niringrazzja lil Alla għall-grazzja li qlajt bl-interċessjoni ta' Ġuża Mifsud għax tlabtha grazzja u qlajtha. Sikwiet nitlobha u tgħinni hafna.

**N.N. miż-Żurriek** kitbet hekk: Membru tal-familja għamel operazzjoni biex titneħħa l-marrara. L-operazzjoni ma' kinitx faċli. Anka wara nqalghu xi kumplikazzjonijiet għax l-imsaren ukoll waqfu jiffunzjonaw għal xi hin. Issa għall-grazzja ta' Alla jinsab tajjeb. Jiena kemm qabel kif ukoll wara tlabt lil Alla, kif ukoll tlabt l-interċessjoni tal-Madonna tal-Konsagrazzjoni, ta' Ġuża Mifsud u ta' San Ġorġ Preca biex jagħtuna l-għajnuna tagħhom waqt dan iż-żmien diffiċli. Għalhekk niringrazzja lil Alla u lil dawk kollha li tlabt l-interċessjoni tagħhom.